

MT

MT

MT



KUMMISSJONI TAL-KOMUNITAJIET EWROPEJ

Brussel 3.6.2009
KUMM(2009) 257 finali

**KOMUNIKAZZJONI MILL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

Impenn Komuni għall-Impjiegi

KOMUNIKAZZJONI MILL-KUMMISSJONI LILL-PARLAMENT EWROPEW, LILL-KUNSILL, LILL-KUMITAT EKONOMIKU U SOĊJALI EWROPEW U LILL- KUMITAT TAR-REĠJUNI

Impenn Komuni għall-Impjiegi

1. INTRODUZZJONI

L-impatt ewlieni tar-reċessjoni huwa fuq in-nies: l-isfida prinċipali għall-UE llum għandha tkun li timpedixxi livelli għolja ta' qgħad, li tistimola l-holqien tax-xogħol, u twitti t-triq għal tiġdid ekonomiku, irkupru sostenibbli u tkabbir. Dan jista' jinkiseb biss permezz ta' kooperazzjoni aktar b'saħħitha bejn il-partijiet kollha interessati, koordinazzjoni politika aħjar kif ukoll tagħlim reċiproku, jiġifieri b'impenn komuni għall-iżvilupp u l-implimentazzjoni tal-politiki u l-azzjonijiet tajbin: biex jinżammu impjiegi sostenibbli f'attivitajiet ekonomiċi sodi u biex in-nies ikollhom aċċess għal impjiegi produttivi; biex jingħata sostenn lil dawk l-aktar dgħajfa; u biex issir thejjija għall-impjiegi u l-hiliet tal-gejjieni. Il-miżuri meħtieġa għall-ġlieda kontra l-impatt soċjali u tal-impjiegi tal-kriżi attwali għandhom imorru id f'id mar-riformi strutturali meħtieġa biex jindirizzaw l-isfidi tal-globalizzazzjoni, tal-bidla demografika u klimatika fuq medda twila ta' żmien.

L-istrategija ta' Lizbona tal-UE saħqet kif il-holqien tal-impjiegi jiddependi fuq politiki attivi fil-qasam tal-impjiegi, qafas makroekonomiku sod, investment fil-hiliet, riċerka u infrastruttura, regolamentazzjoni aħjar u l-promozzjoni tal-impresitorija u l-innovazzjoni. L-UE rreagixxiet malajr għall-kriżi permezz tal-Pjan Ewropew ta' Rkupru Ekonomiku li enfasizza l-htieġa li jiġu indirizzati l-effetti tal-kriżi fuq l-impjiegi; l-ewwel effetti tal-Pjan diġà huma promettenti, u s-sistemi ta' harsien soċjali qed iwettqu r-rwol tagħhom ta' stabbilizzazzjoni. Il-miżuri ta' rkupru meħuda mill-Istati Membri huma fil-biċċa l-kbira tagħhom konformi mal-għanijiet ta' riforma tal-Unjoni għal medda twila ta' żmien, (ara l-Anness 1).

Madankollu, hekk kif is-swieq tax-xogħol qed ikomplu sejrini lura b'reazzjoni għall-kriżi ekonomika, tinħtieġ azzjoni addizzjonali. Sa mill-Kunsill Ewropew tar-Rebbiegħa, il-Kummissjoni, l-Istati Membri, il-Parlament Ewropew, l-imsieħba soċjali u r-rappreżentanti tas-soċjetà ċivili kienu qed jaħdmu fuq l-aħjar modi biex jinidirizzaw l-impatt tal-kriżi fuq l-impjiegi.

2. IMPENN KOMUNI GHALL-IMPJIEGI: PRIJORITAJIET U AZZJONIJIET EWLENIN

L-Ewropa ma għandhiex biss tindirizza r-reċessjoni iżda tbiddilha f'opportunità biex tohloq ekonomija aktar produttiva, aktar innovattiva, b'hiliet aħjar u b'livell baxx ta' karbonju; waħda bi swieq tax-xogħol miftuħa u inklussivi, li joffru soċjetà aktar koeżiva u ugwali u impjiegi li jqisu aħjar l-età, l-ugwaljanza bejn is-sessi u l-bilanċ bejn ix-xogħol u l-ħajja. Dan ma jistax ikun sforz ta' darba biss iżda proċess kollettiv kontinwu.

Is-swieq tax-xogħol Ewropej se jinbidlu b' mod qawwi minhabba l-krizi. Il-haddiema u l-kumpaniji għandhom jingħataw il-mezzi meħtieġa biex jirnexxilhom jadattaw ruħhom għal dawn ir-realtàjiet li dejjem jinbidlu: biex jinżammu impjiegi sodi, jissahhu l-hiliet fil-livelli kollha, in-nies jiġu mħajra lura għax-xogħol u jiġu stabbiliti l-kundizzjonijiet għall-holqien ta' impjiegi godda. L-“impjiegi li jħarsu l-ambjent” għandhom il-potenzjal li jsiru fattur importanti ta' tkabbir fis-swieq tax-xogħol tal-UE tal-gejjieni: illum aktar minn 20 miljun impjieg tal-UE diġà jistgħu jitiqesu bħala “ambjentali” (10 % tat-total ta' impjiegi), u evidenza reċenti turi li l-impjiegi fis-settur tal-enerġija rinnovabbli waħidhom għandhom il-potenzjal li jirdoppjaw sa 2,8 miljuni sal-2020¹.

Il-flessigurtà tibqa' l-aħjar approċċ biex timmodernizza u trawwem l-adattament tas-swieq tax-xogħol, iżżid il-kompetittività u thejji għall-irkupru; il-Kummissjoni tilqa' l-ftehim tal-imsieħba soċjali tal-UE, fi hdan il-programm ta' hidma kongunt, biex timmonitorja l-implimentazzjoni tal-prinċipji komuni tal-UE ta' flessigurtà kif ukoll tislet lezzjonijiet kongunti.

Il-Komunikazzjoni tal-Kummissjoni “Nixprunaw l-irkupru Ewropew”² fissret għadd ta' elementi biex tghin lill-Istati Membri jfasslu u jimplimentaw politiki tal-impjiegi xierqa u effettivi. Fuq din il-bażi, il-Kunsill Ewropew tar-Rebbiegħa u t-tliet laqgħat ta' hidma dwar l-impjiegi li saru f'Madrid, Stokkolma u Praga f'April 2009 għenu biex jiġu definiti **tliet prijoritajiet ewlenin**: iż-żamma u l-holqien tal-impjiegi u l-promozzjoni tal-mobilità; it-titjib tal-hiliet u l-adattament għall-htigijiet tas-suq tax-xogħol; iż-żieda fl-aċċess għall-impjiegi. Fl-aħħar nett, is-Summit dwar l-Impjiegi li sar fis-7 ta' Mejju kien okkażjoni ta' skambju ta' opinjonijiet dwar dawn il-prijoritajiet, u sar qbil dwar 10 azzjonijiet³.

Billi tibni fuq dan l-isforz komuni, din il-Komunikazzjoni tipproponi Impenn Komuni tal-UE għall-Impjiegi, filwaqt li timmira li ssahha il-kooperazzjoni bejn l-Unjoni u l-Istati Membri tagħha kif ukoll bejn l-imsieħba soċjali tal-UE, dwar it-tliet prijoritajiet ewlenin, tiffoka fuq azzjonijiet konkreti u sostnuti mill-istrumenti Komunitarji kollha disponibbli, b' mod partikolari l-Fond Soċjali Ewropew (FSE) u l-Fond ta' Aġġustament għall-Globalizzazzjoni. Il-prijoritajiet u l-azzjonijiet għandhom jiffasslu skont it-tibdil fis-suq tax-xogħol u l-qagħda baġitarja ta' kull Stat Membru, u jimmassimizzaw il-valur miżjud tal-azzjoni tal-UE fl-għoti ta' sostenn għall-isforzi tal-Istati Membri u tal-imsieħba soċjali. L-Impenn Komuni għandu jikkontribwixxi għar-rwol tal-Ewropa fil-holqien tal-isforz globali tal-komunità internazzjonali lejn l-irkupru u t-tkabbir sostenibbli. Il-progress fl-implimentazzjoni għandu jiġi diskuss mill-Kummissjoni, l-Istati Membri u l-imsieħba soċjali fis-Summits Soċjali Tripartitiċi.

2.1. ŻAMMA U HOLQIEN TAL-IMPJIEGI U PROMOZZJONI TAL-MOBILITÀ

L-arrangamenti temporanji għal tnaqqis tal-hinijiet tax-xogħol kienu effettivi fiż-żamma tal-impjiegi f'diversi Stati Membri, speċjalment jekk kienu akkumpanjati minn sostenn finanzjarju għat-telf fid-dhul u għat-taħriġ. Dawn huma parti importanti

¹ Ara: http://ec.europa.eu/energy/renewables/studies/doc/renewables/2009_employ_res_report.pdf

² COM(2009) 114, 4.3.2009.

³ Ara: <http://ec.europa.eu/social/main.jsp?catId=103&langId=en&eventsId=173&furtherEvents=yes>

mill-prinċipji ta' flessigurtà tal-UE u mill-possibbiltajiet nazzjonali ta' flessigurtà. Dawn l-arrangamenti jistgħu jiffrankaw livell għoli ta' liċenzjament kif ukoll spejjeż ta' reklutaġġ (mill-ġdid) għad-ditti, jevitaw it-telf ta' kapital uman speċifiku għad-ditti, u fl-istess waqt isahħu l-possibbiltà għall-haddiema li jsibu impjieg. Għandhom ikunu temporanji u mmirati tajjeb, ma jimminawx il-partecipazzjoni tal-haddiema u l-kompetittività, u l-SMEs u l-haddiema b'kuntratti mhux permanenti għandhom jibbenefikaw ukoll.

Il-holqien tal-impjiegi jirrikjedi l-ambjent adatt għall-impreditorija, l-innovazzjoni u għal min jaħdem għal rasu kif ukoll konċentrazzjoni aqwa fuq il-politiki min-naħa tad-domanda. Bl-istess mod, kultura Prattika ta' antiċipazzjoni u mmanigġjar ta' ristrutturar tan-negozju – bis-sehem ta' kumpaniji, haddiema, imsiehba soċjali u awtoritajiet pubbliċi – tista' ttejjeb il-kompetittività u l-adattabilità, u tiżgura l-prospettivi ta' karriera għall-haddiema filwaqt li tippreżerva l-fibra ekonomika tar-reġjuni u l-komunitajiet. Il-Kummissjoni tilqa' l-hidma kongunta tal-imisehba soċjali tal-UE dwar ir-ristrutturar, li għandha sservi bħala bażi għal Prattiki informati aħjar. Ftehimiet li jinvolvu s-servizzi tal-impjiegi pubbliċi u l-imsehba soċjali jistgħu jiżguraw li l-haddiema li jisfaw mingħajr impjieg ikollhom is-sostenn li jehtieġu biex isibu impjieg ġdid inkluż it-taħriġ. L-Istati Membri jistgħu jagħtu għajjnuna tal-Istat favur impriżi żgħar li għandhom kemm inħalqu f'reġjuni assistiti jew minn imprendituri nisa. Il-Eurofound, il-Fondazzjoni Ewropea għat-Titjib tal-Kondizzjonijiet tal-Hajja u tax-Xogħol, u s-Cedefop, iċ-ċentru Ewropew għall-iżvilupp tat-taħriġ vokazzjonali, se jiġu mobilizzati biex jipprovdu informazzjoni u għarfien esperti dwar l-immanigġjar tal-bidla u l-previżjoni tal-hiliet.

Anki f'nofs il-kriżi attwali, għadd ta' postijiet tax-xogħol madwar l-Ewropa għandhom battala minhabba l-iżbilanċi bejn il-hiliet offruti u l-htigijiet tas-suq tax-xogħol. Il-haddiema li jtilfu l-impjieg tagħhom għandhom jingħataw opportunità aħjar biex ifittxu impjieg barra minn pajjiżhom mingħajr ma jtilfu d-dritt għall-benefiċċji tal-qgħad fil-pajjiż tar-residenza tagħhom; din il-possibbiltà tezisti iżda hi ġeneralment limitata għal perjodu qasir ta' tliet xhur. Il-mobilità bħalissa hija wkoll limitata ħafna, inkluż għall-apprendisti u dawk li qed jitharrġu, minhabba s-sitwazzjonijiet differenti ħafna tal-Istati Membri u n-nuqqas ta' informazzjoni taċ-ċittadini dwar l-opportunitajiet ta' mobilità. Is-servizzi tal-impjiegi pubbliċi għandhom rwol ewlieni f'dan il-kuntest. L-implimentazzjoni effettiva tad-Direttiva dwar il-Kollokazzjoni tal-Haddiema tehtieġ kooperazzjoni amministrattiva rinforzata u skambju ta' prassi tajba.

Azzjonijiet ta' prijetà proposti

Użu aħjar tal-arrangamenti għal tnaqqis tal-hinijiet tax-xogħol

- L-iżvilupp mill-Istati Membri ta' skemi effettivi, sostnuti mill-Fond Soċjali Ewropew (FSE), biex iżommu l-impjiegi vijabbli u jottimizzaw l-impatt tal-arrangamenti temporanji għal tnaqqis tal-hinijiet tax-xogħol u tat-taħriġ filwaqt li jevitaw riperkussjonijiet negattivi (ara l-Anness 2).

Antiċipazzjoni u mmanigġjar aħjar tar-ristrutturar

- Il-Kummissjoni ħolqot gwida Prattika għar-ristrutturar⁴; fuq bażi ta' dan, l-iskambju ta' esperjenzi bejn il-partijiet kollha interessati jista' jwassal għall-iżvilupp tal-aħjar prassi biex jiġu ffaċilitati l-antiċipazzjoni u l-immanigġjar tar-ristrutturar tan-negozju, bis-sostenn tal-FSE;
- Biex jiffaċilitaw il-proċessi ta' ristrutturar, l-imsieħba soċjali jistgħu jistabbilixxu shubijiet settorjali jiġifieri pjaniet speċifiċi ta' azzjoni u ftehimiet biex jinqasam il-piż mal-awtoritajiet reġjonali u lokali bis-sostenn tal-FSE. Permezz tas-sostenn tal-Kummissjoni, dawn is-shubijiet jistgħu jkunu rilevanti għas-setturi li qed iħabbtu wiċċhom ma' sfidi fil-livell tal-UE u jużaw l-eżempju tal-industrija tal-karozzi. Bl-istess mod, l-imsieħba soċjali u l-awtoritajiet lokali għandhom jistabbilixxu, fejn ikun possibbli, ftehimiet innegozjati biex jgħinu lill-ħaddiema li spiċċaw bla xogħol isibu impjieg ġdid permezz ta' taħriġ, konsulenza u tiftix ta' impjiegi: it-telf tax-xogħol għandu jkun biss l-aħhar għażla.

⁴

Ara: <http://ec.europa.eu/social/main.jsp?catId=103&langId=mt>

It-tishih tal-holqien tal-impjegi

- L-Istati Membri għandhom iħaffu x-xogħol biex joħolqu ambjent favorevoli għall-impreditorija, eż. permezz ta' tnaqqis sostenibbli tal-ispejjeż tax-xogħol mhux marbuta mal-impjegi, inkluża t-tassazzjoni, jinvestu fir-riċerka u l-infrastruttura, inaqqsu l-piżijiet amministrattivi, jippromwovu regolamentazzjoni aħjar u jheggu l-iżvilupp tal-SMEs;
- L-Istati Membri, flimkien mal-imsieħba soċjali u bis-sostenn tal-FSE, għandhom jgħinu lil daww qiegħda u liż-żgħażaġh biex jibdew in-negozju tagħhom fuq bażi sostenibbli, eż. billi jipprovdu taħriġ fil-qasam tan-negozju u kapital biex jibdew.

L-iffacilitar tal-mobilità

- Il-Kummissjoni se tnedi kampanja ta' għarfien u informazzjoni fuq skala kbira dwar opportunitajiet ta' mobilità intra-UE, imsejsa fuq il-portal tal-opportunitajiet ta' xogħol "EURES"⁵. Se tistabbilixxi wkoll servizz onlajn ġdid 'Match and Map', b'azzjoni pilota tkun lesta sa tmiem l-2009, li jipprovdi informazzjoni dwar opportunitajiet ta' xogħol, tagħlim u taħriġ biex iqabbel aħjar il-kompetenzi ta' persuna mal-opportunitajiet ta' xogħol disponibbli fl-Ewropa kollha;
- L-Istati Membri huma mhegga jestendu għal sitt xhur id-dritt għal benefiċċji tal-qgħad ta' ċittadini qiegħda li qed ifittxu impjeg fi Stat Membru ieħor;

2.2. TITJIB TAL-HILJET, ADATTAMENT GĦALL-HTIĠIJET TAS-SUQ TAX-XOGĦOL

Il-prosperità tal-Ewropa tiddependi fuq l-abilità tagħha li toħloq impjegi kompetittivi u sostenibbli mwettqa minn haddiema b'hiliet ta' livell għoli: l-impenn komuni biex jitjiebu l-hiliet fil-livelli kollha huwa ferm importanti, kemm biex jiġi indirizzat l-impatt tal-krizi fuq l-impjegi fuq medda qasira ta' żmien kif ukoll biex titwitta t-triq għal ekonomija kompetittiva, b'livell baxx ta' karbonju u msejsa fuq l-għerf.

Jehtieg li l-edukazzjoni u t-taħriġ ikunu aktar rilevanti għall-htigijiet tas-suq tax-xogħol, inkluż fis-setturi tradizzjonali tal-ekonomija: iż-żgħażaġh jehtiegu l-hiliet it-tajba biex jaħtfu l-opportunitajiet ta' xogħol li hawn bħalissa u l-hiliet trasversali biex jadattaw ruħhom f'suq tax-xogħol li qed jinbidel b'rata mgħaġġla. In-nuqqas ta' rikonoxximent tal-hiliet u l-kompetenzi miksuba permezz ta' tagħlim mhux formali jostakola l-opportunitajiet ta' xogħol. Id-djalogu soċjali għandu rwol importanti fid-definizzjoni, fil-kisba u fir-rikonoxximent tal-hiliet, speċjalment f'setturi ekonomiċi li qegħdin jitfaċċaw.

Biex jinhatfu l-opportunitajiet għall-irkupru, u biex tkun imhegga l-innovazzjoni soċjali, jinhtieg li jiġu identifikati l-bżonnijiet attwali u futuri fir-rigward tal-hiliet, kif stipulat fl-Inizjattiva "Hiliet Godda għal Impjegi Godda". F'xi whud mill-Istati Membri, il-kunsilli settorjali dwar l-impjegi u l-hiliet diġà jgħinu biex ilaqqgħu flimkien in-negozji, l-imsieħba soċjali u l-awtoritajiet pubbliċi biex jiġu identifikati l-

⁵ <http://ec.europa.eu/eures/home.jsp?lang=mt>

htigijiet għall-gejjieni; diversi shubijiet bejn l-universitajiet u n-negozju jimmiraw li jtejb u l-iżvilupp tal-kurrikulu, l-imprenditorija u t-trasferiment tal-għerf. Dawn l-inizjattivi għandhom isiru prassi generali u jipprovdu l-bażi għal pjanijiet ta' edukazzjoni u taħriġ.

Il-htieġa li jiġu mmodernizzati l-edukazzjoni u t-taħriġ ma tiqafx mal-edukazzjoni inizjali. Hemm evidenza li turi li d-ditti li ma jharrgux lill-haddiema tagħhom għandhom ċans doppju li jfallu meta mqabbla ma' daww li jipprovdu t-taħriġ. L-SMEs u n-negozji innovattivi b'mod partikolari jehtieġu hafna drabi sostenn immirat, billi dawn iħabbtu wiċċhom ma' sfida partikolari fir-rigward tal-hiliet u limitazzjonijiet akbar ta' finanzjament meta mqabbla ma' kumpaniji akbar. Il-mekkanizmi ta' finanzjament kongunti mill-awtoritajiet pubbliċi, kumpaniji u msieħba soċjali jistgħu jikkontribwixxu għas-sostenn u ż-żieda tal-partecipazzjoni fit-taħriġ.

Minhabba l-ghadd iżgħar ta' opportunitajiet ta' xogħol fil-kriżi ekonomika, hemm riskju li n-nies li bħalissa qed itemmu l-edukazzjoni tagħhom jgħaddu minn perjodi ta' qgħad u inattività, u dan jista' jxekkel il-possibbiltà tagħhom li jsibu impjieg anki wara l-irkupru. Mingħajr hiliet bażiċi, u dawn hafna drabi jkun neqsin, huwa aktar diffiċli biex wiehed isib impjieg. Iż-żgħażaġh li bħalissa qed ifittxu li jidhlu fis-suq tax-xogħol jehtieġu l-aħjar sostenn possibbli f'forma ta' postijiet tax-xogħol, taħriġ prattiku marbut max-xogħol, jew aċċess għal studju ulterjuri biex jiksbu l-kompetenzi ewlenin meħtieġa għal suċċess fis-suq tax-xogħol fil-gejjieni. Dan jista' jiġi sostnut billi: jinżammu u jiġu żviluppati l-apprendistati fil-kumpaniji u fis-settur pubbliku minkejja l-kriżi permezz ta' miri nazzjonali mfassla sewwa; ikun hemm aktar opportunitajiet għall-mobilità tat-tagħlim, inkluż għall-apprendisti u għal edukazzjoni u taħriġ vokazzjonali u gradwati li jitharrġu; u azzjoni riżoluta biex jitnaqqas l-ghadd ta' individwi li jtilqu mill-iskola qabel iż-żmien u ta' żgħażaġh b'livell insuffiċjenti ta' kompetenzi ewlenin. Il-programm tal-UE għal Tagħlim Tul il-Ħajja għandu jiġi wkoll immobilizzat biex isostni azzjonijiet innovattivi li jesploraw kif jistgħu jtejb u t-tagħlim ta' hiliet rilevanti għall-impjegi kif ukoll is-shubijiet bejn in-negozji u l-istituzzjonijiet edukattivi.

Azzjonijiet ta' prijorità proposti

It-titjib tal-hiliet, it-tishih tat-tagħlim tul il-ħajja

- Il-Kummissjoni se thaffef l-aġenda tal-inizjattiva “Hiliet Godda għal Impjegi Godda”. Hi se tippreżenta analiżi fuq bażi ta' settur b'settur tal-bżonnijiet ta' hiliet emergenti, inklużi hiliet għal ekonomija b'livell baxx ta' karbonju. Se tqassam Gwida għat-Taħriġ fost l-SMEs u tesplora l-possibbiltà li tistabbilixxi, fil-livell tal-UE, kunsilli settorjali dwar il-hiliet, li jgħaqqdu n-negozji, l-imsieħba soċjali u l-awtoritajiet pubbliċi;
- L-Istati Membri għandhom jużaw is-sostenn tal-FSE disponibbli biex isahħu b'urġenza l-kapaċità tagħhom li jantiċipaw u jfassru l-bżonnijiet tal-hiliet għall-gejjieni, biex ilaqqgħu aħjar id-domanda u l-provvista tal-hiliet fis-setturi u l-industriji l-aktar milquta mill-kriżi. L-Istati Membri għandhom ikomplu jtejb u l-kwalità u l-aċċessibbiltà tal-edukazzjoni u t-taħriġ;

- L-Istati Membri għandhom jaħdmu mal-imsiehba soċjali biex ikomplu jiżviluppaw u jimplimentaw l-oqfsa nazzjonali tal-kwalifiki, imsejsa fuq ir-riżultati tat-tagħlim u marbuta mal-Qafas Ewropew tal-Kwalifiki. Dan għandu jinkludi skemi rinforzati għall-validazzjoni tal-hiliet, inkluzi dawk miksuba permezz ta' tagħlim informali, speċjalment f'setturi fejn il-potenzjal li jinholoq il-qgħad huwa għoli bħalma huma s-servizzi tas-saħħa jew ta' kura fuq medda twila ta' żmien;
- Il-Kummissjoni flimkien mal-Istati Membri, fi hdan il-qafas strateġiku ġdid għall-edukazzjoni u t-taħriġ, għandha ssahħa mill-ġdid l-effikaċja tat-tagħlim tul il-hajja billi tippromwovi metodi flessibbli ta' tagħlim u taħriġ. L-Unjoni dan l-aħħar qablet li 15 % tal-haddiema għandhom jipparteċipaw fit-tagħlim tul il-hajja, u 40 % tal-persuni li għandhom bejn it-30 u l-34 sena għandhom ikunu temmew l-edukazzjoni universitarja sal-2020. Biex jiżguraw il-progress rapidu tat-titjib tal-hiliet tal-haddiema lejn dawn il-punti ta' referenza, l-Istati Membri huma mhegga jistabbilixxu miri nazzjonali fl-oqsma koperti mill-punti ta' referenza Ewropej, filwaqt li jqisu l-htigijiet individwali tagħhom.

Nghinu liż-żgħażaġh issa

L-Istati Membri, permezz tas-sostenn tal-Kummissjoni, tal-FSE, u fejn xieraq tal-imsiehba soċjali, għandhom:

- jiżguraw li mill-inqas 5 miljun żagħżuġh Ewropew jistgħu jirreġistraw ruhhom bhala apprendistati ta' kwalità għolja sa tmiem l-2010. Il-kumpaniji għandhom ukoll ikomplu joffru postijiet ta' taħriġ biex jiżviluppaw il-possibbiltà ta' impjieg tal-istudenti;
- jiżviluppaw b'urgenza strateġiji biex inaqqsu t-tluq bikri mill-iskola, u biex jiżguraw li aktar żgħażaġh jitolqu mill-iskola bi kwalifika ta' livell sekondarju għoli, billi bosta pajjiżi għadhom 'il bogħod mill-punt ta' referenza tal-UE ta' mhux aktar minn 10 % ta' studenti li jitolqu mill-iskola. Dan jista' jinvolvi: miżuri biex in-nies jinżammu l-iskola għal żmien itwal; iż-żieda tal-età minima tat-tluq mill-iskola; allowances għall-attenzenza tal-iskola; metodi edukattivi flessibbli u alternattivi fl-iskejjel u fl-istituti tal-edukazzjoni vokazzjonali;
- it-tishih tal-mira tal-UE "Bidu Ġdid" għaż-żgħażaġh qieghda: kull individwu għandu jirċievi opportunità minn kmieni għat-taħriġ u x-xogħol: mhux aktar minn xahar wara t-telf tal-impjieg għal dawk ta' bejn 15 u 19-il sena, u xahrejn għal dawk ta' bejn 20 u 24 sena; jingħata sostenn lill-organizzazzjonijiet taż-żgħażaġh fl-ghoti ta' taħriġ u ta' għajjnuna lil dawk li jitolqu mill-iskola qabel iż-żmien.

2.3. ŻIEDA FL-AĊĊESS GĦALL-IMPJIEGI

Bl-għan li jittaffa l-impatt soċjali tal-kriżi, huwa essenzjali li jinżammu u jiddaħhlu aktar nies fis-suq tax-xogħol, speċjalment in-nisa, il-haddiema aktar anzjani u gruppi oħra li qegħdin jiġu diskriminati, biex jiġu evitati l-qgħad u l-inattività fuq medda twila ta' żmien. L-impjieg huwa l-aħjar mod biex wiehed ma jibqax jiġi eskluż: l-Ewropa soċjali tibda bl-impjieg – madankollu anki qabel il-kriżi, għad hemm wisq

ċittadini tal-UE li jistgħu jidhlu fis-suq tax-xogħol iżda ma kellhomx aċċess għal impjieg.

Il-prinċipji komuni tal-UE għal inkluzjoni attiva jipprovdu qafas integrat biex iżidu l-impjiegi, jiġġieldu l-eskluzjoni soċjali u jsostnu l-koeżjoni soċjali permezz tal-immodernizzar tas-sistemi ta' ħarsien soċjali: il-każ għal implimentazzjoni rapida u monitoraġġ tar-Rakkomandazzjoni reċenti tal-Kummissjoni dwar l-inkluzjoni attiva approvata mill-Kunsill huwa aktar b'saħħtu minn qatt qabel. Minhabba l-kriżi, se jkun meħtieġa tipi godda ta' solidarjetà. L-iskemi ta' dhul minimu li diġà huma fis-seħh fil-biċċa l-kbira tal-Istati Membri jista' jkollhom rwol importanti bħala stabbilizzaturi awtomatiċi, u jistgħu jissahhu jekk ikun meħtieġ biex ikunu jistgħu jżommu l-kapaċità tal-akkwist ta' dawk li ma għandhomx impjieg b'mod partikolari f'pajjiżi fejn il-kopertura tal-benefiċċji tal-qgħad jew it-tul ta' żmien tagħhom huwa l-aktar baxx.

Jinhtieġu azzjonijiet urġenti biex it-tranzazzjonijiet irendu u jtejbu l-aċċess għall-impjiegi: inaqqsu l-ispejjeż ta' reklutaġġ għal min iħaddem u jisfruttaw il-potenzjal tal-holqien tal-impjiegi speċjalment għal dawk b'livell baxx ta' kwalifiki; inaqqsu d-dizincementi għax-xogħol; itejbu l-istruttura tat-taxxi u l-benefiċċji biex ix-xogħol irendi, inklud it-tnaqqis tal-piż tat-taxxi fuq it-tieni dhul; jipprovdu incentivi biex dawk qiegħda jifflu negozju tagħhom stess, eż. permezz ta' taħriġ dwar imprenditorija u mikrokrediti. Il-pajjiżi li bħalissa qed iħabbtu wiċċhom ma' flussi ta' haddiema emigranti li qed jergħu lura minhabba l-kriżi għandhom jiffaċilitaw ukoll l-integrazzjoni rapida tagħhom fis-suq tax-xogħol. Billi n-nisa għandhom kuntratti prekarji jew jinsabu barra mis-suq tax-xogħol aktar spiss mill-irġiel, il-miżuri biex jiżguraw l-ugwaljanza bejn is-sessi għandhom jiġu rinforzati.

Biex jitjiebu ċ-ċansijiet ta' suċċess fis-suq tax-xogħol għal dawk żvantaġġati, inkludi l-immigranti legali minn pajjiżi terzi, u biex jiġu meħjuna l-haddiema li sabu ruhhom bla xogħol u dawk qiegħda fl-iktar stadju bikri possibbli, hemm argument sod favur kooperazzjoni aħjar bejn l-awtoritajiet pubbliċi, is-servizzi pubbliċi u privati tal-impjiegi, is-servizzi soċjali, is-servizzi ta' edukazzjoni għall-adulti, l-imsieħba soċjali u s-soċjetà ċivili. L-Istati Membri u s-servizzi pubbliċi tal-impjiegi b'mod partikolari, għandhom ukoll iħaffu t-tagħlim reċiproku biex itejbu l-effiċjenza u l-effikaċja tal-politiki attivi dwar is-suq tax-xogħol.

Azzjonijiet ta' prijetà proposti

Ir-rinfurzar tal-attivazzjoni u l-iffaċilitar tal-aċċess għall-impjiegi

L-Istati Membri għandhom jiddedikaw ammont sinifikanti tar-riżorsi tagħhom mill-FSE biex itejbu l-effiċjenza tas-sistemi nazzjonali tagħhom tal-impjiegi u l-politiki attivi dwar is-suq tax-xogħol, u jipprovdu incentivi biex wiehed jiftaħ negozju jew jibda jaħdem għal rasu. L-Istati Membri għandhom isahhu l-isforzi biex jimplimentaw u jimmonitorjaw b'mod attiv il-prinċipji komuni tal-UE għal inkluzjoni attiva. B'konformità ma' dawn il-prinċipji u minhabba l-possibbiltajiet kbar offriti mir-regoli eżistenti dwar għajnuna tal-Istat, dawn huma mhegga li:

- isahhu l-mira tal-UE “Bidu Ġdid” għal adulti li jinsabu qiegħda, biex ikun żgurat li dawn jiksbu impjieg ġdid, taħriġ addizzjonali, apprendistat jew miżura

	oħra li tista' twassal għal impjieg, mhux aktar tard minn tliet xhur wara li jirreġistraw mas-servizz pubbliku tal-impjieg;
–	jgħinu lil dawk li ilhom qiegħda għal żmien twil jerggħu jsibu impjieg billi jnaqqsu l-ispejjeż tax-xogħol mhux marbuta mal-impjieg, eż. billi jeliminaw, għal sitt xhur, il-kontribuzzjonijiet tas-sigurtà soċjali mar-reklutaġġ ta' persuni li ilhom qiegħda għal żmien twil, u japplikaw livell imnaqqas għal perġodu ulterjuri;
–	jippromwovu l-impjieg għal gruppi vulnerabbli kif ukoll haddiema aktar anzjani permezz ta' benefiċċji relatati max-xogħol u inċentivi ta' reklutaġġ, inkluż fl-ekonomija soċjali, filwaqt li jiskoraġġixxu skemi ta' rtirar kmieni;
–	jistimolaw id-domanda u l-impjieg għall-haddiema b'livell baxx ta' kwalifiki, eż. billi jintroduċu eżenzjonijiet mit-taxxi jew inċentivi oħra, bħal ċekkijiet għas-servizzi ta' kura u tal-familja;
–	isahħu, bis-sostenn tal-Kummissjoni, il-kooperazzjoni u l-iskambju ta' esperjenza bejn is-servizzi pubbliċi u privati tal-impjieg, biex iżidu l-kapaċità tagħhom li jindirizzaw il-fluss ġdid u kbir ta' persuni li qed ifittxu impjieg.

3. NAGHMLU UŻU AHJAR MILL-FONDI KOMUNITARJI

L-Impenn Komuni għall-Impjieg għandu jiġi sostnut mill-istrumenti Komunitarji kollha disponibbli. Permezz tal-FSE, l-Istati Membri diġà jsostnu bosta miżuri ta' rkupru li jikkorrispondu mal-prijoritajiet u l-azzjonijiet ewlenin identifikati f'din il-Komunikazzjoni (ara l-Anness 3). Barra minn hekk, minn mindu ġie adottat il-Pjan ta' Rkupru Ewropew, l-istituzzjonijiet tal-UE qablu dwar għadd ta' bidliet leġislattivi biex isahħu r-rwol tal-FSE biex jittaffew l-effetti tal-kriżi. Il-Fond Ewropew għall-Iżvilupp Reġjonali għandu jiġi wkoll utilizzat b'mod shiħ biex isostni l-azzjonijiet ta' kontra l-kriżi.

L-aċċess għall-FSE kif ukoll l-użu tiegħu ġew issimplifikati; il-hlasijiet bil-quddiem tal-FSE lill-Istati Membri ġew aċċellerati u miżjuda: ġew imħallsa madwar EUR 1,8 biljun. L-ambitu tal-Fond Ewropew ta' Aġġustament għall-Globalizzazzjoni (EGF) twessa' wkoll, u issa jista' jiġi mobilizzat għal kollox: kull falliment ta' kumpanija li jirriżulta mill-kriżi u li jinvolvi mill-inqas 500 haddiem issa jista' jiġi kopert; il-kriterji ta' eliġibbiltà ġew ukoll issimplifikati.

3.1. MOBILIZZAZZJONI TAL-FONDI KOLLHA DISPONIBBLI BI TWEĠIBA GĦALL-KRIŻI

Il-FSE huwa għodda eċċezzjonali għall-investment fil-persuni; madwar 9 miljun ċittadin jibbenefikaw direttament mis-sostenn tal-FSE kull sena. Jista' jsir aktar biex jiġu sfruttati bis-shiħ dawn il-possibbiltajiet. L-impatt immedjat tal-kriżi jeħtieġ mobilizzazzjoni urġenti tar-rizorsi tal-FSE li normalment jinħarġu gradwalment tul perġodu ta' 9 sa 10 snin. Permezz tal-użu shiħ tal-baġit disponibbli fi hdan il-perspettivi finanzjarji tal-UE, **għall-perġodu 2009-2010 biss**, il-Kummissjoni se tiżgura d-disponibbiltà ta' madwar **EUR 19-il biljun għall-FSE**.

Il-Kummissjoni se ssostni b'mod attiv lill-Istati Membri fit-twassil rapidu ta' dawn il-fondi filwaqt li tirrispetta r-regoli Komunitarji dwar l-ghajnuna tal-Istat⁶; se tintroduci proċedura rapida kull meta jkun mehtieg l-adattament ta' programm tal-FSE, filwaqt li tnaqqas il-proċess għal mhux aktar minn xahar, u se tipprovdi gwida operattiva lill-awtoritajiet nazzjonali. Il-Kummissjoni qiegħda wkoll titlob lill-Istati Membri biex iħaffu l-infiq u jnaqqsu l-ostakoli fis-sistemi ta' finanzjament nazzjonali, biex il-ħlasijiet tal-FSE lill-kontijiet nazzjonali tat-Teżor jinhargu malajr lill-benefiċjarji tal-programmi tal-FSE. L-Istati Membri huma wkoll imhegga jiehdu vantaġġ shiħ mis-self tal-Bank Ewropew tal-Investment (BEI) biex jissahħaħ l-infiq tal-FSE fuq il-pakketti ta' rkupru rapidu tagħhom.

L-involviment tal-imsieħba soċjali huwa ta' importanza ewlenija għas-suċċess tal-miżuri tal-impjiegi, kif intwera mill-adozzjoni siewja tagħhom tar-*“Rakkomadazzjonijiet Kongunti* dwar is-sostenn għall-irkupru ekonomiku mill-FSE”. Il-FSE jista' jgħin: **EUR 1,2 biljun huma allokati għall-imsieħba soċjali fi hdan il-FSE** f'reġjuni li waqgħu lura, esklussivament għall-iżvilupp tal-kapaċitajiet u l-azzjonijiet kongunti; l-imsieħba soċjali, b'kooperazzjoni mal-Istati Membri, għandhom jagħmlu użu shiħ minn din il-faċilità.

Sabiex jimmassimizzaw l-impatt tal-UE u s-sostenn finanzjarju nazzjonali għall-prijoritajiet u l-azzjonijiet ewlenin imfissra f'din il-Komunikazzjoni, l-Istati Membri, bil-partecipazzjoni tal-imsieħba soċjali, se jiġu meġġuna biex idahħlu fis-seħħ **pakketti ta' reazzjoni rapida, li jiffokaw is-sostenn finanzjarju tal-FSE fuq:**

- **l-ghajnuna lill-haddiema u lill-kumpaniji li qed jgħaddu minn ristrutturar** inklużi skemi ta' taħriġ fi hdan il-kumpaniji, u fejn ikun xieraq flimkien ma' incentivi ta' reklutaġġ ta' dawk li ilhom qiegħda għal żmien twil; incentivi/tnaqqis tal-ispiza ta' mobilità għar-reġjuni b'opportunitajiet ta' impjiegi (eż. l-issussidjar tal-spejjeż tat-trasport);
- **jitheggu l-imprenditorija u x-xogħol ta' min jahdem għal rasu** inkluż il-ftuħ ta' negozji godda jew it-tnaqqis tal-ispejjeż ta' self; it-tfassil ta' pjanijiet sostenibbli għan-negozji u gwida għal negozji godda; it-tnaqqis tal-burokrazija u l-issimplifkar tal-proċeduri għall-ftuħ ta' negozju;
- **it-tqabbil tal-hiliet u l-htigijiet tas-suq tax-xogħol** inklużi skemi ta' edukazzjoni u taħriġ ta' kwalità għolja; kurrikula jew skemi ta' taħriġ godda dwar l-imprenditorija u ekonomija b'livell baxx ta' karbonju; riċerkaturi biex jippromwov u l-innovazzjoni; strumenti, inklużi ICT, biex jimmonitorjaw u jantiċipaw aħjar il-bżonnijiet tas-suq tax-xogħol;
- **iż-żgħażaġh** inkluż il-holqien ta' aktar postijiet jew għotjiet u self għal taħriġ u edukazzjoni formali; incentivi lil kumpaniji biex jipprovdu taħriġ applikat u apprendistati jew jimpjegaw liż-żgħażaġh; metodi alternattivi ta' taħriġ għal dawk li jtilqu mill-iskola qabel iż-żmien;

⁶ Il-Kummissjoni llum adottat gwida dwar għajnuna Statali kompatibbli għat-taħriġ kif ukoll gwida dwar għajnuna Statali kompatibbli għal haddiema żvantaġġati u b'diżabilità – SEG(2009) 719.

- **l-aktar gruppi vulnerabbli** inklużi miżuri ta' attivazzjoni u incentivi għall-kumpaniji biex jimpjegaw haddiema żvantaġġati jew jaddattaw il-kundizzjonijiet tax-xogħol għall-bilanċ bejn ix-xogħol u l-hajja u għal htigijiet speċifiċi (eż. għal haddiema aktar anzjani, nies b'diżabilità);
- **servizzi pubbliċi tal-impjegi** inkluż l-ġhoti ta' servizzi lil numru dejjem jikber ta' klijenti, it-titjib tal-hiliet tal-persunal tal-PES, u l-promozzjoni tal-kooperazzjoni ma' partijiet interessati oħra.

3.2. NAĊĊELLERAW IL-FINANZJAMENT BIEX NINDIRIZZAW IL-KRIŻI

Żewġ possibbiltajiet ta' finanzjament aċċellerat se jghin konsiderevolment lill-miżuri ta' rkupru tal-Istati Membri:

- Sabiex issostni l-implimentazzjoni tal-pakketti ta' rkupru rapidu, kif ukoll l-investment tal-Politika ta' Koeżjoni b'mod aktar ġenerali, il-Kummissjoni se tipproponi fi żmien qasir emenda għar-Regolament dwar il-Fondi Strutturali, biex tagħti lill-Istati Membri l-għażla li **ma jipprovdex kofinanzjament nazzjonali matul l-2009 u l-2010**. Mingħajr ma tbiddel it-tqassim ta' fondi bejn l-Istati Membri jew il-limitu annwali tal-qafas finanzjarju tal-UE għal approprjazzjonijiet tal-hlasijiet, din l-għażla ta' antiċipazzjoni tan-nefqa permezz ta' rata ta' rifużjoni tal-UE ta' 100 % matul il-perjodu li fih il-kriżi mistennija tilhaq il-quċċata, għandha tħaffef l-implimentazzjoni tal-proġett, filwaqt li tnaqqas il-limitazzjonijiet finanzjarji b'mod partikolari fl-Istati Membri fejn il-kofinanzjament tal-FSE jirrappreżenta ammont sinifikanti tan-nefqa globali għall-impjegi. Il-Kummissjoni, bi shubija mal-Istati Membri, se timmonitorja mill-qrib l-impatt tal-pakketti ta' reazzjoni rapida permezz tas-sistemi attwali ta' rappurtar strateġiku annwali tal-FSE.
- Biex toffri ċans ġdid lil dawk qiegħda u tiftah it-triq għall-imprenditorija għal xi wħud mill-aktar gruppi żvantaġġati fl-Ewropa, inklużi ż-żgħażaġh, il-Kummissjoni se tipproponi fi żmien qasir **faċilità mikrofinanzjarja ġdida tal-UE għall-impjegi**, biex tiżviluppa l-mikroimprizi u l-ekonomija soċjali. Billi talloka mill-ġdid EUR 100 miljun mill-baġit eżistenti li jistgħu jiġġeneraw aktar minn **EUR 500 miljun**, f'azzjoni kongunta ma' istituzzjonijiet finanzjarji internazzjonali b'mod partikolari l-Grupp BEI, din il-faċilità ġdida se testenti l-firxa ta' sostenn finanzjarju fil-mira għal imprendituri ġodda fil-kuntest attwali fejn l-offerta tal-kreditu tinsab imnaqqsqa. Il-fundaturi tal-mikroimprizi se jkunu sostnuti wkoll mill-igġwidar, it-taħriġ, il-konsulenza u l-iżvilupp tal-kapaċitajiet, flimkien mas-sostenn tar-rata tal-interessi mill-FSE.

4. INHEJJU L-ĠEJJANI

Sabiex toħroġ aktar b'saħħitha mill-kriżi, l-UE għandha tisfrutta b'mod sħiħ l-opportunitajiet tal-ekonomija soċjali Ewropea tas-suq billi ssegwi l-istrateġija tagħha ta' riforma fuq medda twila ta' żmien, biex tbiddel l-Unjoni f'ekonomija aktar kompetittiva, innovattiva, b'livell baxx ta' karbonju u bi swieq tax-xogħol miftuħa, u li toffri soċjetà aktar inklussiva b'postijiet tax-xogħol aħjar. Għal dan l-ghan, l-Ewropa trid tinvesti fil-hiliet tan-nies u fil-possibbiltà tagħhom li jsibu impjieg, u tiżgura swieq tax-xogħol inklussivi u effiċjenti ankrati fil-prinċipji ta' flessigurtà.

Filwaqt li l-impatt tal-kriżi attwali huwa bla precedenti u bosta impjegi ntilfu matul l-aħħar ftit xhur, inholqu ħafna aktar fis-snin ta' tkabbir li ġew qabel. Matul l-aħħar 12-il sena, l-UE kienet strumentali fit-trawwim tal-progress fil-politiki u l-prestazzjoni tas-suq tax-xogħol, l-ewwel bl-Istrateġija Ewropea tal-Impjegi (EES) u mbagħad fil-qafas tal-Istrateġija ta' Liżbona: permezz tal-identifikazzjoni tal-isfidi komuni, il-prijoritajiet u l-aħjar prassi; permezz ta' għanijiet u miri komuni u ambizzjużi; u permezz ta' tagħlim reċiproku.

Ir-responsabbiltà ewlenija għall-iżvilupp tal-politiki soċjali u tas-suq tax-xogħol se tibqa' tal-Istati Membri; u d-diversità tas-sitwazzjonijiet bejn l-Istati Membri u fi ħdanhom tista' tirrikjedi approċċ aktar differenzjat. Madankollu l-valuri komuni ta' ftuħ, solidarjetà u opportunità, sostnuti mill-politiki u istituzzjonijiet differenti fil-livell nazzjonali u f'dak tal-UE u mill-korp estensiv tal-legiżlazzjoni Komunitarja, jipprovdu benefiċċji reali u valur miżjud tal-UE għaċ-ċittadini Ewropej.

Dawn il-valuri għandhom jibqgħu jiddeterminaw ir-reazzjoni tal-Unjoni għall-kriżi; fil-fatt, ir-rwol tal-Unjoni issa huwa aktar importanti minn qatt qabel; l-istrateġija tal-UE għal wara l-2010 fil-qasam tal-impjegi se tirrikjedi strumenti, riżorsi u metodi mtejbja, kif ukoll vizjoni ċara tal-isfidi ewlenin li qed iħabbtu wiċċhom magħhom is-soċjetajiet tagħna, biex jgħinu lill-Ewropa u liċ-ċittadini tagħha jhorgu mir-reċessjoni aktar b'saħħithom minn qabel.

Il-koordinazzjoni politika fil-qafas tal-EES, inkluż permezz ta' linji gwida għall-impjegi u rakkomandazzjonijiet speċifiċi għall-pajjiż, kienet għodda ewlenija għall-promozzjoni ta' riformi biex trawwem it-tkabbir ekonomiku u l-ħolqien tal-impjegi. Madankollu, fid-dawl tal-esperjenza tal-imghoddi u tal-isfidi globali, strateġiċi, teknoloġiċi, demografiċi u ambjentali, il-politiki u l-għanijiet għall-gejjieni jridu jissahhu biex jippromwovu aktar il-produttività, il-kompetittività u l-ugwaljanza soċjali.

Il-Kummissjoni se tippreżenta proposti għall-istrateġija tat-tkabbir u l-impjegi għal wara l-2010 inkluża l-Istrateġija tal-Impjegi, sa tmiem l-2009. B'hekk, il-Kummissjoni se tqis id-diskussjoni li għaddejjja fost l-Istituzzjonijiet tal-UE u l-partijiet kollha interessati, b'mod partikolari dwar l-għadd ta' orjentazzjonijiet imressqa s'issa:

- It-tliet priyoritajiet politiċi ewlenin deskritti f'din il-Komunikazzjoni se jkunu rilevanti b'mod ugwali għall-EES tal-gejjieni, hekk kif l-Unjoni Ewropea timla l-vojt bejn it-tnaqqis tal-effetti tal-kriżi u t-tnejn għall-irkupru. L-EES għandha tgħin biex il-politiki tas-suq tax-xogħol jistimolaw it-tkabbir u l-impjegi, isahhu l-livelli ta' ħiliet b'mod konsiderevoli, u jisfruttaw ir-rwol ekonomiku pożittiv tal-politiki ta' inklużjoni fil-prestazzjoni tal-impjegi u s-sostenibbiltà finanzjarja;
- Fi ħdan l-istrateġija mgedda tal-UE għat-tkabbir u l-impjegi, l-EES għandha tkun aktar sempliċi, b'għanijiet aktar iffokati, biex tiżgura konsistenza akbar;
- Ir-responsabbiltà nazzjonali għandha tissahha, b'involvement akbar tal-parlamenti nazzjonali, l-imsieħba soċjali u partijiet oħra interessati fit-tfassil u l-adozzjoni tal-programmi ta' riforma tal-Istati Membri; użu aktar iffokat tal-

Fondi Strutturali, b'mod partikolari l-FSE, għandu jsostni l-implimentazzjoni tal-politiki tal-impjiegi;

- Ir-rwol ta' koordinazzjoni tal-Kummissjoni u l-Istati Membri f'assoċjazzjoni mal-imsieħba soċjali se jkun essenzjali biex jiffaċilita t-twaqqif ta' punti ta' referenza u t-tqabbil bejn il-pajjiżi.

5. KONKLUŻJONI

L-Impenn Komuni tal-UE għall-prijoritajiet ewlenin imfissra f'din il-Komunikazzjoni għandu jgħin biex jiġu indirizzati l-isfidi tal-Unjoni fuq medda medja u twila ta' żmien u jiżgura l-konsistenza bejn dawn tal-aħħar u l-miżuri ta' rkupru fuq medda qasira ta' żmien.

Il-Kummissjoni tistieden lill-Kunsill Ewropew biex:

- Jaqbel dwar tliet priyoritajiet ewlenin tal-Impenn Komuni tal-UE għall-Impjiegi;
- Japprova l-proċess għall-implimentazzjoni, mill-Istati Membri, il-Kummissjoni u l-imsieħba soċjali, tal-azzjonijiet proposti fi hdan kull prijorità, filwaqt li jqis il-qagħda speċifika ta' kull Stat Membru;
- Japprova l-proposti tal-Kummissjoni għal użu aħjar tal-fondi Komunitarji b'reazzjoni għall-kriżi;
- Jistieden lis-Summit Soċjali Tripartitiku qabel kull Kunsill Ewropew tar-Rebbiegħa, biex jiddiskuti u jimmonitorja l-progress magħmul bit-twaqqif u l-implimentazzjoni tal-prijoritajiet u l-azzjonijiet tal-Impenn Komuni;
- Jiehu nota tal-proposta tal-Kummissjoni biex tiġi mmonitorjata l-implimentazzjoni tal-Impenn Komuni tal-UE, b'kooperazzjoni mal-Istati Membri u l-imsieħba soċjali tal-UE, u biex isir rapport, lill-Kunsill Ewropew tar-Rebbiegħa tal-2010, dwar il-progress li twettaq kif ukoll dwar l-implikazzjonijiet tiegħu għall-aġenda tal-Unjoni għal wara l-2010.

Annessi:

1. Miżuri reċenti fil-qasam tal-impjiegi meħuda mill-Istati Membri
2. Promozzjoni ta' tnaqqis temporanju tal-ħinijiet tax-xogħol
3. Użu aħjar tal-FSE